



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 Email :- nyaysakshi@gmail.com रायगढ़, मंगलवार 15 जनवरी 2019 पृष्ठ-4, मूल्य 3 रूपए वर्ष-01, अंक-107

महत्वपूर्ण एवं खास

भारत, अफगानिस्तान और पांच मध्य एशियाई देशों ने आतंकवाद के खिलाफ सहयोग पर रजामंदी जताई

समरकंद (आरएनएस)। भारत और अफगानिस्तान के साथ पांच मध्य एशियाई देशों ने रविवार को तमाम रूपों तथा अभिव्यक्तियों में आतंकवाद की निंदा की और इससे निबटने के लिए सहयोग पर रजामंदी जताई।

26/11 मुंबई हमले के साजिशकर्ता तहव्वुर राणा को जल्द लाया जा सकता है भारत

वाशिंगटन (आरएनएस)। मुंबई में 2008 में हुए आतंकवादी हमले की साजिश के मामले में अमेरिका में 14 साल की सजा काट रहे तहव्वुर राणा को भारत भेजे जाने की 'प्रबल संभावना' है। एक सूत्र ने इसकी जानकारी दी। भारतीय सरकार ट्रम्प प्रशासन के 'पुरे सहयोग' के साथ पाकिस्तानी कैनेडियाई नागरिक के प्रत्यर्पण के लिए आवश्यक कागजी कार्रवाई पूरी कर रही है। राणा की जेल की सजा दिसम्बर 2021 में पूरी होने वाली है। मुंबई 26/11 हमले की साजिश रचने के मामले में राणा को 2009 में गिरफ्तार किया गया था।

हॉस्पिटल में सिविल सर्जन ने नर्स को किया किस, हुई छुट्टी

उज्जैन (आरएनएस)। मध्य प्रदेश के उज्जैन में जिला चिकित्सालय के सिविल सर्जन का कथित तौर पर एक सहकर्मी महिला को किस करने का विडियो सोशल मीडिया पर वायरल हो गया था। विडियो वायरल होने के बाद सिविल सर्जन को उनके पद से रविवार को हटा दिया गया।

किसी गरीब की झोपड़ी नहीं तोड़ी जाएगी : भूपेश बघेल

रायपुर (आरएनएस)। मुख्यमंत्री भूपेश बघेल का आज राजधानी रायपुर के पुजारी पार्क में मकर संक्रांति के अवसर पर तिल के लड्डुओं से तौलकर अभिनंदन किया गया। मुख्यमंत्री ने जनता को मकर संक्रांति की बधाई और शुभकामनाएं देते हुए सभी के लिए मंगलकामनाएं कीं। बघेल ने लोगों को अपने हाथ से लड्डु खिलाकर उनका मुंह मीठा कराया। इस अवसर पर नगरीय प्रशासन एवं श्रम मंत्री डॉ. शिवकुमार डहरिया, विधायक सर्वसत्यनारायण शर्मा, बृहस्पत सिंह और श्रीमती अनिता शर्मा को भी सम्मानित किया गया।

जज ने ट्रंप के परिवार नियोजन संबंधी कानून को 13 राज्यों में लागू होने से रोका

ओकलैंड (अमेरिका) (आरएनएस)। कैलिफोर्निया के एक न्यायाधीश ने ट्रंप प्रशासन के परिवार नियोजन संबंधी कानून को 13 राज्यों और वाशिंगटन डीसी में लागू करने से रोक दिया है। ट्रंप प्रशासन द्वारा बनाया गया यह कानून लागू होने के बाद अमेरिकी नियोक्ताओं को यह छूट मिल जाएगी कि वह महिला कर्मचारियों को परिवार नियोजन के साधन निःशुल्क मुहैया कराना चाहते हैं या नहीं। अभी तक नियोक्ताओं के लिए अपनी महिला कर्मचारियों को परिवार नियोजन के साधन निःशुल्क मुहैया कराना अनिवार्य है।

तीन तलाक पर फिर से लाया गया अध्यादेश

नयी दिल्ली (आरएनएस)। फौरी तीन तलाक की प्रथा पर रोक लगाने एवं उसे दंडनीय अपराध बनाने के संबंध में सरकार एक बार फिर अध्यादेश लेकर आई है। शनिवार को जारी किए गए मुस्लिम महिला (विवाह अधिकार संरक्षण) अध्यादेश, 2019 के तहत एक बार में तीन तलाक लेना गैरकानूनी, अवैधानिक होगा और पति को इसके लिए तीन साल की कैद हो सकती है। सितंबर 2018 में जारी किए गए पिछले अध्यादेश को कानून की शकल देने के लिए लाया गया एक विधेयक लोकसभा से तो पारित हो

गया था लेकिन वह राज्यसभा में लंबित रहा। विधेयक को संसदीय कानून के दुरुपयोग के डर को कम करने के लिए सरकार ने इसमें कुछ निश्चित सुरक्षा उपाय शामिल किए जैसे कि मुकदमे से पहले आरोपी की जमानत के प्रावधान को इसमें जोड़ा गया। कैबिनेट ने इन संशोधनों को 29 अगस्त, 2018 को मंजूरी दे दी थी। अध्यादेश इसे भले ही एक गैर जमानती अपराध बनाता है लेकिन एक आरोपी मुकदमे से पहले ही जमानत के लिए मजिस्ट्रेट के पास जा सकता है। एक गैर जमानती अपराध में जमानत सीधे पुलिस या पुलिस थाने से नहीं मिल सकती।



सज्जन कुमार की अपील पर सुप्रीम कोर्ट ने सीबीआई से मांगा जवाब

1984 सिख विरोधी दंगा केस नई दिल्ली (आरएनएस)। सुप्रीम कोर्ट ने 1984 सिख विरोधी दंगों के मामले में उग्र कैद की सजा काट रहे पूर्व सांसद सज्जन कुमार की याचिका पर सीबीआई से जवाब मांगा है। सज्जन कुमार ने सुप्रीम कोर्ट में दिल्ली हाई कोर्ट के फैसले को चुनौती दी है। सीबीआई को जवाब देने के लिए 6 हफ्ते का समय दिया गया है। सुप्रीम कोर्ट ने तब तक के लिए मामले की सुनवाई टाल दी है। ज्ञात हो कि 22 दिसंबर को सज्जन कुमार ने हाई कोर्ट के

फैसले को चुनौती देते हुए सुप्रीम कोर्ट का रुख किया था। दिल्ली हाई कोर्ट ने 1984 के सिख विरोधी दंगा मामले में निचली अदालत के फैसले को पलटते हुए कांग्रेस नेता सज्जन कुमार को दोषी पाया था। सज्जन कुमार को दंगा भड़काने और साजिश रचने के आरोप में उग्रकैद की सजा सुनाई थी, हालांकि कोर्ट ने सज्जन को हत्या के आरोप से बरी कर दिया था। हाई कोर्ट के जस्टिस एस मुरलीधर और जस्टिस विनोद गोयल की बेंच ने यह फैसला सुनाया था।



हनीट्रेप में फंसे जवान ने सेक्सुअल मेसेज के बदले पाक एजेंट को भेजी लोकेशन

जयपुर (आरएनएस)। राष्ट्रीय सुरक्षा के लिहाज से सेवेदनीय संवेदनशील जानकारी सेना के एक जवान ने सेक्सुअल तस्वीरों और महज 5,000 रुपये के एवज में पाकिस्तानी एजेंट से साझा कर दीं। हनीट्रेप के बेहद सनसनीखेज मामले का यह सिलसिला सोशल मीडिया से शुरू हुआ था। हेलो-हाय के मेसेज के साथ ही आर्मी जवान सोमवीर और कथित पाकिस्तानी एजेंट (जिसने खुद को जम्मू की एक छात्रा बताया था) के बीच बातचीत शुरू हुई थी। स्थानीय अखबारों के



की स्थिति की जानकारी उस एजेंट को भेजी थीं। यही नहीं इसके बदले में पाक एजेंट ने जवान को 5,000 रुपये भी दिए थे। शनिवार को इस मामले में गिरफ्तार किए गए जवान सोमवीर को लेकर यह खुलासा जांच एजेंसियों ने रविवार को किया। साजिश के मुताबिक, हुआ भी कुछ वैसा ही। सोमवीर ने आर्मी से संबंधित गुप्त जानकारी समेत टैक, हथियारों से लैस वीडियो, हथियारों और आर्मी कंपनियों की स्थिति की जानकारी उस एजेंट को भेज दी।

राजधानी में धुंधभरी सुबह, एयर क्वालिटी बेहद खराब

नई दिल्ली (आरएनएस)। राष्ट्रीय राजधानी दिल्ली में सोमवार सुबह धुंध छाई रही। यहां का न्यूनतम तापमान सामान्य से एक डिग्री अधिक 8 डिग्री सेल्सियस दर्ज किया गया। वायु गुणवत्ता एवं मौसम पूर्वानुमान प्रणाली (सफर) के मुताबिक, दिल्ली में हवा की गुणवत्ता बेहद खराब की श्रेणी में रही और वायु गुणवत्ता सूचकांक (एक्यूआई) 386 दर्ज किया गया। भारतीय मौसम विभाग (आईएमडी) के एक अधिकारी ने कहा, दिनभर कुहासा छाया रहेगा। अधिकतम तापमान 21 डिग्री सेल्सियस के आसपास रहने की संभावना है। सुबह 8.30 बजे आर्द्रता का स्तर 77 फीसदी रहा। कोहरे के कारण राष्ट्रीय राजधानी की ओर जाने वाली कम से कम 12 ट्रेनें देरी से चल रही हैं।

दलालों को पैसे खाने से रोकेगा साँफ्टवेयर ट्रांसपोर्ट अथॉरिटी में होंगे बड़े बदलाव

नई दिल्ली (आरएनएस)। राजधानी में परिवहन प्राधिकरण में बड़े बदलावों के ब्लू प्रिंट पर काम शुरू हो गया है। नई ट्रांसपोर्ट अथॉरिटी बनाने, पुरानी को नई जगहों पर शिफ्ट करने, सर्विसेज को पूरी तरह से ऑनलाइन सिस्टम में लाने पर काम चल रहा है। स्पेशल कमिश्नर (ट्रांसपोर्ट) के के दहिया ने बताया कि एक नया साँफ्टवेयर बनाया जा रहा है। उससे दलालों की पहचान कर उनके आईपी एड्रेस को ब्लॉक कर दिया जाएगा। कुछ महीनों में सभी एमएलओ ऑफिस में टच स्क्रीन कियोस्क भी लग जाएंगे। **व्या है प्लान** विशेष आयुक्त ने बताया कि झड़ोदा कला में नई ट्रांसपोर्ट अथॉरिटी बनाई जा रही है। मार्च तक यह तैयार हो जाएगी। वहीं, जनकपुरी अथॉरिटी को हरि नगर में शिफ्ट करने का प्लान है। हरि नगर में नया ऑफिस बनाया जाएगा। वसंत विहार अथॉरिटी का नया ऑफिस लाडो सराय में बनेगा। इन अथॉरिटीज को अपग्रेड किया जाएगा। सेंट्रल जोन एमएलओ ऑफिस अभी साउथ जोन (सराये काले खां) में है। इसे अब राजघाट के पास बनाया जाएगा। इससे करोल बाग, झंडेवालान एरिया के लोगों को फायदा होगा। **महिलाओं के लिए स्पेशल काउंटर** ट्रांसपोर्ट डिपार्टमेंट ने 3 बड़ी ट्रांसपोर्ट अथॉरिटीज द्वारका, साउथ जोन और मयूर विहार में महिलाओं के लिए स्पेशल काउंटर बनाए हैं। साउथ जोन के एमएलओ नंद गोपाल ने बताया कि महिलाओं को अब बहुत देर तक लाइनों में नहीं लगाना पड़ता। स्पेशल काउंटर पर ही सभी ऐप्लीकेशन स्वीकार हो जाती हैं।



कांग्रेस अध्यक्ष राहुल गांधी जाएंगे कुंभ!

लखनऊ (आरएनएस)। कांग्रेस अध्यक्ष राहुल गांधी इसी माह कुंभ में स्नान कर सकते हैं। वह 18 या 19 जनवरी को प्रयागराज स्थित कुंभ मेले में पहुंच सकते हैं। हालांकि अभी तारीख स्पष्ट नहीं है। बीते कुछ समय से कांग्रेस साँफ्ट हिंदुत्व का कार्ड खेल रही है। राहुल गांधी मंदिरों के अलावा अन्य धार्मिक स्थलों पर जा रहे हैं। इसी कड़ी में उनके प्रयागराज में कुंभ मेले में हिस्सा लेने की संभावना जताई जा रही है। राहुल कैंप से इस बाबत यूपी के एक नेता से भी संपर्क किया गया था। हालांकि तारीखों की बात उसमें भी नहीं हुई, बस इसी बात का संदेश दिया गया कि राहुल कुंभ मेले में पहुंच सकते हैं। माना जा रहा है कि राहुल जब कुंभ मेले में पहुंचेंगे तो वह कांग्रेस सेवादल के कैंप में भी जा सकते हैं।



विवाद पर जस्टिस एके सीकरी ने कॉमनवेल्थ ट्राइब्यूनल भेजने का सरकारी प्रस्ताव ठुकराया

नई दिल्ली (आरएनएस)। सुप्रीम कोर्ट के जस्टिस एके सीकरी ने सरकार की ओर से कॉमनवेल्थ सेक्रेटरीएट आर्बिट्रल ट्राइब्यूनल में भेजे जाने के प्रस्ताव को ठुकरा दिया है। इससे पहले सरकारी सूत्रों की ओर से कहा जा रहा था कि जस्टिस एके सीकरी को लंदन स्थित कॉमनवेल्थ सेक्रेटरीएट आर्बिट्रल ट्राइब्यूनल के सदस्य के लिए मनोनीत किया गया है। हालांकि इस पर विवाद छिड़ गया था और कांग्रेस ने सीबीआई डायरेक्टर को हटाए जाने पर उनकी सहमति से इसे जोड़ा था और सरकार से जवाब मांगा था। माना जा रहा है कि इस विवाद के चलते ही सीकरी ने अब सरकार के प्रस्ताव को स्वीकार करने से इनकार कर दिया है। आपको बता दें कि पीएम नरेंद्र मोदी, जस्टिस एके सीकरी और मल्लिकार्जुन खड़गे की तीन सदस्यीय कमिटी ने 2-1 के बहुमत से आलोक वर्मा को सीबीआई चीफ पद से हटाने का फैसला लिया था।



शिवसेना को हराने वाला पैदा नहीं हुआ शाह पर उद्भव का पलटवार

मुंबई (आरएनएस)। लोकसभा चुनाव से पहले एनडीए को मजबूत करने की कोशिशों में जुटी बीजेपी को फिलहाल अपनी सबसे पुरानी सहयोगी शिवसेना से ही लोहा लेना पड़ रहा है। आम चुनाव में गठबंधन न होने की स्थिति में पूर्व सहयोगियों को भी हराने वाले अमित शाह के बयान पर शिवसेना प्रमुख उद्भव ठाकरे ने तीखी प्रतिक्रिया दी है। ठाकरे ने रविवार को कहा कि शिवसेना को हराने वाला पैदा नहीं हुआ है। शाह के बयान की आलोचना करते हुए ठाकरे ने कहा मैंने किसी से 'पटक देंगे' जैसे शब्द सुने हैं। शिवसेना को हराने वाला



अभी पैदा नहीं हुआ। शिवसेना केंद्र और महाराष्ट्र सरकार में बीजेपी के साथ है। ठाकरे यहां वर्ल्ड इलाके में एक जनसभा को संबोधित कर रहे थे। 2014 के लोकसभा चुनाव के पहले मोदी लहर पर निशाना साधते हुए ठाकरे ने कहा, 'शिवसेना ने अपनी यात्रा में कई लहरें देखी हैं।' **शाह ने कहा था, तो पूर्व सहयोगियों को भी हराएंगे** अमित शाह ने कुछ दिनों पहले ही महाराष्ट्र के लातूर में कहा था कि अगर गठबंधन हुआ तो पार्टी अपने सहयोगियों की जीत सुनिश्चित करेगी, लेकिन यदि ऐसा नहीं हुआ तो पार्टी आगामी लोकसभा चुनाव में अपने पूर्व सहयोगियों को हराएगी।


मरीज ने घूंसा मार डॉक्टर की तोड़ दी नाक

आपातकालीन सेवाएं प्रभावित नहीं। पुलिस के मुताबिक, सफदरजंग पुलिस थाने में तैनात हेड कॉन्स्टेबल विनोद के बेटे अक्षय (24) को रविवार सुबह पेट दर्द की शिकायत के बाद अस्पताल ले जाया गया था। एक बारिष्ठ पुलिस अधिकारी ने कहा कि अक्षय और ड्यूटी पर तैनात डॉक्टर के बीच पहले इलाज न करने को लेकर बहस हो गई।



अमर जवान ज्योति के पास महिला ने लगाए पाक जिंदाबाद के नारे

नई दिल्ली (आरएनएस)। यह महिला राजपथ के किनारे गणतंत्र दिवस की तैयारियों को देखते हुए जहां इंडिया गेट पर कड़ी सुरक्षा है, वहीं रविवार को इस सुरक्षा घेरे को धता बताते हुए एक महिला अमर जवान ज्योति के पास पहुंच गईं और पाकिस्तान जिंदाबाद के नारे लगाने लगीं। महिला ने सलवार सूट के ऊपर पिरन पहन रखी थी, जो कश्मीर के लोग सर्दियों में पहनते हैं। सुरक्षाकर्मियों को धता बताते हुए



उधर, महिला को वहां से हटाने के लिए सुरक्षाकर्मियों को काफी मशकत करनी पड़ी। अमर जवान ज्योति के आसपास कोई महिला सुरक्षाकर्मी मौजूद नहीं होने की वजह से पुलिस और आर्मी के जवान भी महिला को रोکنे से बचते दिखे। मगर जब महिला ने वहां लगे गमले को गिरा दिया और सेना के एक अफसर को पीछे से धक्का दे दिया तो नेवी के एक अधिकारी ने वहां तैनात दिल्ली पुलिस के एक कमांडो से महिला को हटाने के लिए कहा।

परेड में पहली बार महिला स्वाट कमांडो! गणतंत्र दिवस

नई दिल्ली (आरएनएस)। इस वर्ष 26 जनवरी को गणतंत्र दिवस पर राजधानी दिल्ली की सुरक्षा 48 पैरामिलिट्री फोर्स की कंपनियों और 35 हजार दिल्ली पुलिस के जवानों के हाथ होगी। कंपनियां अगले 4 दिनों में दिल्ली पहुंच जाएंगी। पहली बार परेड का रूट भी डायवर्ट हुआ है। संभावना है कि देश की पहली महिला स्वाट कमांडो परेड में नजर आएंगी। स्वदेशी और विदेशी तोप के-9 वज्र और एम-777 होविंजर

तोप भी परेड में नजर आएंगी। ऐसा पहली बार होगा जब परेड इंडिया गेट अमर जवान ज्योति से होते हुए नहीं निकलेगी। पुलिस अफसरों ने बताया कि रूट में फेरबदल की वजह है, इंडिया गेट पर नैशनल वॉर मेमोरियल का कंस्ट्रक्शन का काम चल रहा है। वहीं, एनएसजी से ट्रेड देश की पहली महिला स्वाट कमांडो परेड में नजर आ सकती है, इसका फाइनल फैसला 16 जनवरी को स्पेशल सेल की मीटिंग में होना है।

